
XÜLASƏ 

IX sinfin ədəbiyyat dərsində “Keçən ilin son gecəsi” 
dramının təhlili üzrə işdə şagirdlərin fəal iştirakı ilə pyesin 
obrazlar sistemi, mövzu, ideya və problematikası müzakirə 
olunur. Təcrübə göstərir ki, qarşıya qoyulan təlim 
məqsədlərinə çatmaq üçün bir dramaturq kimi Anarın 
yaradıcılığında həm mənəvi-əxlaqi məsələlər, həm də 
həyat həqiqətləri hər zaman diqqət mərkəzində saxlanılır. 
Əsərin təhlili üzrə dərs şagirdlərin idraki fəallığının 
davamlılığının saxlanılması zəruriliyini başlıca amil kimi 
qarşıya qoyur. Bu da interaktiv təlim zamanı problemli 
vəziyyətin yaradılması, dialoq və əməkdaşlığın zəruriliyi, 
müəllimin bələdçilik, şagirdin tədqiqatçılıq fəaliyyəti, 
müəllim-şagird münasibətlərində psixoloji dəstəyin, 
hörmət və etibarın qorunub saxlanması şəraitində öz 
təsdiqini tapır. Araşdırma göstərir ki, dramatik əsərin 
təhlilinə, ilk növbədə növ və janr xüsusiyyətlərinin 
öyrənilməsindən başlanılmalıdır. Bu, təlim prosesində 
müəllimin bir sıra çətinliklərin qarşısını almasında mühüm 
əhəmiyyət kəsb edir. 

ABSTRACT KEYWORDS 

The system of characters, topics, ideas and problems of the dramatic work, 

play are discussed with the active participation of students lesson, dramaturgy, 

in the analysis of the drama "Last night of the last year" in teacher, student 

the literature class of the ninth grade. Experience has 

shown that it is prudent to focus students" attention on ethi- ARTICLE HISTORY 
cal issues and realities in order to achieve the set learning Received — 04.08.2021 


goals. In the lesson devoted to the analysis of the play, it is Accepted — 10.08.2021 
necessary to preserve the continuity of the cognitive activi- 
ty of students as a key factor. This is confirmed by the fact 
that interactive learning creates a problematic situation, the 
need for dialogue and cooperation, teacher guidance of 
student research activities, psychological support, respect 
and trust in the relationship between teacher and student. 
The study shows that when analyzing a dramatic work in 
literature lessons, it is necessary to take into account the 
peculiarities of the genre. It is necessary to instill in stu- 
dents the ability to understand the author's position in a 
dramatic work, to use the text in substantiating judgments, 
to understand the work not as separate scenes, but as a 
whole. 

Giriş / Introduction 


Anarın dramaturgiyası, ilk növbədə, şəxsiyyət, insan haqqında ən vacib 
mətləbləri ifadə edir. Buna görə də onun dramlarında konflikt bilavasitə insan və 
onun taleyi ilə bağlı məsələlərlə əlaqələndirilir. Şəxsiyyətin taleyinə maraq Anarın 
yaradıcılığında, o cümlədən dramaturgiyasında həmişə ön planda olmuşdur. O, ustad 
sənətkar kimi daim sadə insanlarin həyatına, məişətinə maraq göstərmiş, yeni qəhrə- 
man tipləri yaratmışdır. Ədibin “Keçən ilin son gecəsi” dramı da bu qəbildən olan 
əsərlərdəndir. 

Görkəmli sənətkar Anarın “Keçən ilin son gecəsi” dramı ümumtəhsil 
məktəblərinin 9-cu sinif ədəbiyyat dərsində tədris olunur. Əsərin tədrisinə 
ümumilikdə 4 dərs saatı ayrılmışdır. Əsərin məzmununun şagirdlərə mənimsədilməsi 
üzrə işə 2 müxtəlif dərs saatı, dramın təhlili üzrə işə 1 saat, əsər üzrə tətbiq, müzakirə, 
yaradıcı işə də həmçinin 1 saat vaxt ayrılmışdır 16, s.1231. 

Təhlil üzrə iş zamanı aşağıdakı standartlar tətbiq edilir: 





Standartlar Təlim nəticələri 





1.2.2 ə Digər obrazların və müəllifin mühakimələrindən çıxış etməklə 
iə dramın qəhrəmanlarını səciyyələndirir. 
ə Dramın mövzusunu, ideya-bədii xüsusiyyətlərini şərh edir, 


.2.4. 
ə əsaslandırılmış münasibət bildirir. 





ə Dramla bağlı təqdimat və çıxışlarında müxtəlif mənbələrdən 
2.1.1. topladığı materiallara əsaslanmaqla əsərin ideya-bədii 
xüsusiyyətlərini şərh edir. 





e Dramla bağlı müzakirələrdə mövzuya, problemə tənqidi 
2.2.1. münasibətini əsaslandırır, fərqli fikirlərə dözümlülük nümayiş 
etdirir İ7, s.1451. 














Motivasiya, problemin qoyuluşu. Təhlil üzrə dərsin bu mərhələsində Anarın 
yaradıcılıq yolu ilə bağlı filmdən " və ya “Ötən ilin son gecəsi” televiziya 
tamaşasından ? bir fraqment nümayiş etdirilir və şagirdlərin epizodlar barədə 
təəssüratları öyrənilir. Daha sonra rəy mübadiləsi əsasında tədqiqat sualı 
müəyyənləşdirilir. 

Tədqiqat sualı: Anarın bir ailənin keçən ilin son gecəsini necə keçirməsinə həsr 


' https://www.youtube.com/watch?v=B VnpR9ORVOQ 
? https://www.youtube.com/ watch?v= hTEViT6PQ Ic 

olunmuş əsər yazmaqda başlıca məqsədi nə olmuşdur? 

Sual əsasında şagirdlərin söylədiyi fərziyyə səciyyəli mülahizələr dinlənilir və 
sonda onlar ümumiləşdirilərək lövhədə qeyd edilir. 

Metodist alimlər B.Həsənov və S.Əliyev əsərin təhlili üzrə dərsdə tədqiqat işini 
dərslikdəki “Əsərin təhlilinə hazırlaşın” mətninə və “Araşdırın. Fikirləşin. Cavab 
verin.” başlıqlı tapşırıqdan istifadəni məqsədəuyğun hesab edirlər. Məktəb təcrübəsi 
bu tövsiyənin uğurlu olduğunu söyləməyə əsas verir [7, s.1601. 

Tədqiqatın aparılması. Bu mərhələdə şagirdlər kiçik qruplarda birləşir, 
müəyyənləşdirilmiş təhlil səciyyəli sual və tapşırıqlar üzrə araşdırmaya başlayırlar: 

1. Dərslikdəki “Əsərin təhlilinə hazırlaşın” mətnini diqqətlə oxuyun, təqdimata 

hazırlaşın. 

2. Əsərin mövzusunu müəyyənləşdirin. 

. Həmidə ananın bayram axşamı düşüncələri, arzuları onu necə səciyyələndirir? 

. Ananın öz övladlarına münasibəti onun hansı hərəkətlərində və sözlərində 
daha qabarıq şəkildə əks olunur? 

5. Ananın keçmişlə bağlı xatirələrində onun hansı səciyyəvi keyfiyyətləri üzə 


BR WwW 


çıxır? 

6. Övladlarının anaya münasibəti onları necə səciyyələndirir? 

7. Ananın poçtalyonla söhbətində hansı mənəvi dəyərlərə münasibəti qabarıq 
şəkildə əks olunur? 

8. Eynəkli kişini — poçtalyon obrazını səciyyələndirin. Onun xarakterindəki 

hansı cəhət diqqətinizi daha çox cəlb edir? 

9. Atanın — Qəzənfərin maqnitafondakı səs yazısı onu necə səciyyələndirir? 

10. Əsərdəki başlıca fikir nədən ibarətdir? 

Şagirdlərə verilən suallar əsasında müzakirə aparıb təqdimat hazırlamaları üçün 
vaxt ayrılır. Müəllim kiçik qruplarda şagirdlərin fəaliyyətinə nəzarət edir, yeri 
gəldikcə onları istiqamətləndirərək zəruri tövsiyələr verir. 

Məlumat mübadiləsi və müzakirə. Tədqiqata ayrılmış vaxt bitdikdən sonra 
təqdimatların mübadilə və müzakirəsi təşkil edilir. Kiçik qrupların araşdırma 
nəticələri üzrə təqdimatları dinlənilərək müzakirə olunur. Müzakirə zamanı 
müəllimlə yanaşı, kiçik qruplar da bir-birinin təqdimatlarına münasibət bildirir, əlavə 
suallardan istifadə edirlər [5, s.264-2651: 

— Həmidəni fədakar həyat yoldaşı, qayğıkeş ana hesab etmək olarmı? Nə üçün? 
Fikrinizi əsərdən nümunələrlə əsaslandırın. 

— Sizcə, ana bayram axşamı tənhalıq duyğuları yaşamaqda haqlı idimi? 

— Övladlarının bayram axşamı ailə ocağı başında toplaşmamasına necə 

münasibət bəsləyirsiniz? 

— Sizcə, ədib drama Eynəkli kişi ilə ananın dialoqunu hansı məqsədlə daxil 
etmişdir? 

— Kim haqlıdır: ana, yoxsa poçtalyon — Eynəkli kişi? 

— Magnitafondaki səs yazısı Qəzənfər obrazını necə səciyyələndirir? 

— Qəzənfərin vəsiyyət səciyyəli səs yazısından hansı nəticəni çıxarmaq olar? 

Məktəblilər müəllimin tapşırığı ilə dərslikdəki sual və tapşırıqlar barədə 
düşüncələrini bölüşür, Həmidə surətini təhlil etmək üçün, ilk növbədə, onun nitqinə 
diqqət yetirir, xasiyyətindəki mühüm cəhətləri, əsərdəki digər qəhrəmanlara 
münasibətini müəyyənləşdirir, öz keçmiş və indiki həyat yolu, ailəsi, övladları 
haqqında fikirlərinə diqqət yetirirlər. 

Müzakirə zamanı qeyd edilir ki, cəmiyyətdə, ailədə insanların bir-biri ilə 
ünsiyyəti həyatın təbii qanunlarındandır. Lakin ünsiyyət insan xarakteri, həyat 
mövqeyi ilə bağlı mürəkkəb, daim inkişaf və dəyişmədə olan canlı prosesdir. Bu 
məsələyə laqeyd yanaşan insanların aqibəti isə əksər vaxt acı olur, onlar çox zaman 
təklənir, tənhalığa məruz qalırlar. 

Dramın baş qəhrəmanı Həmidə vaxtilə uğurlu gələcək vəd edən müğənnilikdən 
ailə səadəti naminə əl çəkməli olur. Lakin o, taleyindən şikayətlənmir, cəmiyyətin 
fəal həyat mövqeyinə, yüksək mənəvi dəyərlərə malik övladcanlı, fədakar ana, 
qayğıkeş, həssas həyat yoldaşı olaraq qalır. O, ünsiyyətcildir, övladları, qonşusu 
Səkinə, Eynəkli adam və rabitəçi qızla söhbəti onun mənən saf bir insan olduğunu 
təsdiqləyir. 

Həmidə ətrafında, ailəsində baş verən hadisələrə fəal münasibət bəsləyir, çünki 
laqeydlik hissi onun dərin hissiyyatlı təbiətinə yaddır. O, yeni il ərəfəsində, bayram 
axşamını tək keçirməli olsa da bədbinləşmir, iç dünyasındakı müvazinət pozulmur. 
Beləliklə, Anar mahir bir sənətkar kimi, ilk baxışda adi görünən həyat hadisəsinə 
dərin əxlaqi-mənəvi mahiyyət qatır, oxucunu düşünməyə vadar edir. 

Şagirdlərin fikrincə, dramaturq oxucunu əsərdə fərqli obrazlar, xarakterlər 
vasitəsilə cəmiyyətin bir özəyi olan ailənin iç dünyasına nəzər salmağa sövq edir. 
Əsərin əsas surəti olan Həmidənin timsalında əsl ana obrazı yaradılmışdır. Müəllif 
əsərdə hadisələrin dramatik inkişafı zəminində ananı müxtəlif xarakterli insanlarla 
qarşılaşdıraraq, müxtəlif vəziyyətlərlə üzləşdirir. Ananın davranışı, düşüncələri onun 
mənəvi saflığını, həyata, insanlara olan inamını ifadə edir. Bir çoxları həyatda 
qarşılaşdığı haqsızlığa, çətinliyə dözməyib ruhdan düşdüyü halda, Həmidə gələcəyə 
inamla baxır, övladlarının yeni nəslin layiqli davamçıları olacaqlarına inanır. 

Həmidə keçən ilin son gecəsi həyatdan küskün, bədbin ovqatlı, yeni nəslin 

nümayəndələri barədə tənqidi fikirlər söyləyən Eynəkli kisi ilə qarşılaşsa da, özünün 
haqlı olduğuna inanır. Bu, onun Eynəkli kişi ilə dialoqunda, düşüncələrində açıq- 
aşkar özünü büruzə verir. 

Təhlil prosesində məktəblilər dramda işlənilmiş bədii təsvir və ifadə 
vasitələrinin obrazlılığın artırılmasında rolunu aydınlaşdırır, əsərin bədii dil 
baxımından mükəmməlliyini qeyd edirlər. 

Nəticənin çıxarılması, ümumiləşdirmənin aparılması. Bu mərhələdə 
müzakirə nəticəsində şagirdlərdə əsərin ideyası ilə bağlı belə bir fikir formalaşır ki, 
dramaturq bir ailənin timsalında müxtəlif nəsillərin nümayəndələri arasında qırılmaz 
bağın təbiiliyini və onun mənəvi dəyər daşıdığını əks etdirmək ideyasını irəli 
sürmüşdür. Müxtəlif nəsillər arasında fərqlər olması təbiidir, hər yeni nəsil özü ilə bir 
yenilik, inkişaf gətirir, lakin bu inkişaf əvvəlki nəslin mənəvi dəyərləri kimi bir təməl 
üzərində yaranmalı, nəsillər arasında mənəvi-əxlaqi varislik gözlənilməlidir. Övladlar 
ata-ananın həyatının davamçıları olmalıdırlar. Bu, həyatın pozulmayan qanunudur. 

Həmidə əri Qəzənfərin maqnitafonda səs yazısını dinlədikdən sonra əsl ana 
kimi hərəkət edir, övladlarının gələcəyini düşünür. Qəzənfərin səs yazısı onda 
təskinlik yaradır [1, s.461. O, başa düşür ki, bir ana kimi onun borcu cəmiyyət üçün 
faydalı olan saf mənəviyyatlı, təmiz əxlaqlı övladlar tərbiyə etməkdir. 

Dərsdə nəticənin çıxarılması, ümumiləşdirmə aparılması mərhələsində müzakirə 
zamanı söylənilən fikirlər ortaq məxrəcə gətirilir. Şagirdlərdə belə bir təsəvvür 
formalaşır ki, əsərdə dramatizm ilin son gecəsində yalnız qalan ana ilə övladlarının 
münasibətindən yaranır. Əsərdə bir tərəfdən ailə ənənələrinə sadiq olan Həmidə 
ananın Yeni ili övladları ilə birlikdə keçirmək arzusu, digər tərəfdən isə onun oğul və 
qızlarının istəkləri arasında yaranan təzad dramatizmin əsasını qoyur. Lakin əsərin 
sonunda maqnitafonda əri Qəzənfərin səs yazısını dinləyən ana başa düşür ki, 
övladların quş kimi yuvasını tərk edib pərvazlanması həyatın qanunudur. Təki onlar 
mənəviyyatlı insan olsunlar. O, qayğıkeş ana kimi təkcə bir bayram axşamının 
yaratdığı təzadlı hisslər, duyğularla yaşamır, həm də övladlarının, nəvələrinin, 
gələcək nəsillərin, ailənin, cəmiyyətin qayğısına qalır. Sabahımızın saf mənəviyyatlı, 
təmiz əxlaqlı insanlar yetirməsi üçün bu gündən möhkəm zəmin hazırlayır. Bu zaman 
o, heç kimi günahlandırmır, milli-mənəvi dəyərlərimizə, xalqımızın adət-ənənələrinə 
arxalanır. 

Şagirdlər belə nəticəyə gəlirlər ki, Anarın “Keçən ilin son gecəsi” dramının 
məfkurəvi qayəsi oxucuya, tamaşaçıya aşılamaq istədiyi başlıca fikir bilavasitə milli- 
mənəvi dəyərlərlə bağlıdır. Əsər oxucunu milli özünüdərkə, xalqımızın əsrlərin 
süzgəcindən keçib gələn, insanı saflaşdıran, ona ləyaqət, ucalıq gətirən mənəvi 

dəyərlərə sadiq olmağa səsləyir. 

Müəllif əsərdə müasirimiz olan insanların səciyyəvi xüsusiyyətlərini, ailə 
dəyərlərinə münasibətdə cəmiyyətdəki fərqli düşüncə sahibi olan Eynəkli kişi kimi 
fərdlərin xarakterini, həyat mövqeyini təbil boyalarla, obrazların nitqi və davranışları 
ilə əks etdirməyə nail olur. Dramın, demək olar ki, bütün qəhrəmanlarının dilində 
özünəməxsusluq, fərdilik var. Onların nitqi və əməlləri ilk baxışda nəzərə çarpmayan 
daxili dünyalarını açıb göstərir. 

Qiymətləndirmə. Formativ qiymətləndirmə aparılarkən müvafiq meyarlara 
müraciət edilir, kiçik qrupların fəaliyyətində əməkdaşlıq, fəallıq, qrup üzvlərinin 
araşdırmada iştirak səviyyəsi, müstəqilliyi, söylənilən fikirlərin əsaslandırılması, 
müzakirədə iştirakı nəzərə alınır. 

Ev tapşırığı. Təklif olunan mövzulardan birini seçib yazılı təqdimat hazırlayın. 

1. “Müxtəlif nəsillərin qarşılıqlı münasibəti” mövzusunda esse yazın. 

2. “Dramda Həmidə surətinin təhlili” mövzusunda inşa yazın. 


Nəticə / Conclusion 


Məktəb təcrübəsində müəllimlərin bir qisminin dramatik əsərlərin təhlilinə elmi- 
metodik zəmində yanaşmamaları ciddi qüsur kimi qeyd edilməlidir. Elmi 
araşdırmalarda göstərildiyi kimi, dramatik əsərin dərsdə və müstəqil oxu zamanı 
qavranılmasına, təhlilinə ilk növbədə növ və janr xüsusiyyətlərinin öyrənilməsindən 
başlanılmalıdır. Bu, təlim prosesində müəllimin bir sıra çətinlikləri aradan 
qaldırmasında mühüm əhəmiyyət kəsb edir. 

Dram əsərlərinin məzmunu və təhlili üzrə dərslərdə əqli hücum, müzakirə, 
ikihissəli gündəlik, rollar üzrə oxu, müsahibə, Venn diaqramı kimi fəal/interaktiv təlim 
metodlarının, fərdi, cütlük, kiçik qrup və böyük qrup şəklində iş formalarının tətbiqi 
məktəblilərin fəallıq və müstəqilliyinə, mütaliə vərdişləri və təhlil bacarıqlarının 
formalaşmasına müsbət təsir göstərir. 

